

ایم کیو ایم کی تاریخ ساز کامیابیاں حق پرست شہداء کی قربانیوں کی مرہون منت ہے، الطاف حسین

سانحہ پکا قلعہ حیدرآباد کے شہداء کو زبردست خراج عقیدت، شہداء کی برسی پر بیان

لندن:۔۔۔ 26 مئی، 2012ء

متحدہ قومی موومنٹ کے قائد جناب الطاف حسین نے سانحہ پکا قلعہ حیدرآباد کے شہداء کو زبردست خراج عقیدت پیش کرتے ہوئے کہا ہے کہ ایم کیو ایم حق پرست شہداء کی قربانیوں کو ہرگز رائیگاں نہیں جانے دیگی۔ سانحہ پکا قلعہ حیدرآباد کے شہداء کی 22 ویں برسی کے موقع پر اپنے ایک بیان میں انہوں نے کہا کہ حق پرست شہداء تحریک کا قیمتی سرمایہ ہیں جنہوں نے باطل قوتوں کے سامنے سر جھکانے کے بجائے اپنی قیمتی جانوں کے نذرانے پیش کر کے تحریک کو جلا بخشی ہے۔ انہوں نے کہا کہ ایم کیو ایم کی تاریخ ساز کامیابیاں حق پرست شہداء کی قربانیوں کی مرہون منت ہے اور جس نیک مقصد کی خاطر حق پرست شہداء نے اپنی جانوں کے نذرانے دیئے ہیں ایم کیو ایم اس مشن و مقصد کو پایہ تکمیل تک ضرور پہنچائے گی۔ جناب الطاف حسین نے سانحہ پکا قلعہ حیدرآباد کے شہداء کو دل کی گہرائیوں سے خراج عقیدت پیش کرتے ہوئے دعا کی کہ اللہ تعالیٰ سانحہ پکا قلعہ حیدرآباد سمیت تمام حق پرست شہداء کے درجات بلند فرمائے، شہداء کو جنت الفردوس میں اعلیٰ مقام عطا کرے اور شہداء کے لواحقین کو صبر جمیل عطا کرے۔

جمشید روڈ پر واقع دکان پر مسلح دہشت گردوں کی جانب سے دہشت گردی کے حملے پر ایم کیو ایم کے قائد الطاف حسین کا شدید اظہار مذمت

جرائم پیشہ دہشت گرد عناصر شہر میں کاروباری حضرات اور دکانداروں سے کھلے عام بھتے طلب کر رہے ہیں اور بھتے

دینے سے انکار پر کاروباری مراکز اور دکانوں پر فائرنگ اور دہشت گردوں سے حملے کر رہے ہیں

پولیس و ریجنل جرم پیشہ عناصر کے خلاف کارروائی نہیں کر رہی ہے جو شہریوں کیلئے انتہائی حیرت اور تشویش کا باعث ہے

امن عامہ کے نام پر کروڑوں روپے خرچ کرنے کے باوجود شہریوں کو جان و مال کا تحفظ فراہم کیوں نہیں کیا جا رہا ہے؟

جمشید روڈ پر دکان پر دہشت گردوں کو فائرنگ کیا جائے، شہریوں کو جان و مال کا تحفظ فراہم کیا جائے

لندن:۔۔۔ 26 مئی، 2012ء

متحدہ قومی موومنٹ کے قائد جناب الطاف حسین نے جمشید روڈ پر واقع دکان پر مسلح دہشت گردوں کی تحریبی کارروائی کی شدید الفاظ میں مذمت کی ہے اور دہشت گردوں کے دہشت گردی سے حملے میں زخمی ہونے والے افراد کی جلد صحتیابی کی دعا کے ساتھ ساتھ ان کے اہل خانہ سے دلی ہمدردی کا اظہار کیا ہے۔ اپنے بیان میں جناب الطاف حسین نے کہا کہ جرائم پیشہ دہشت گرد عناصر شہر میں کاروباری حضرات اور دکانداروں سے کھلے عام بھتے طلب کر رہے ہیں اور بھتے دینے سے انکار پر کاروباری مراکز اور دکانوں پر فائرنگ اور دہشت گردوں سے حملے کر رہے ہیں لیکن پولیس و ریجنل جرم پیشہ عناصر کے خلاف کارروائی نہیں کر رہی ہے اور شہریوں کو تحفظ فراہم نہیں کر رہی ہے جو شہریوں کیلئے انتہائی حیرت اور تشویش کا باعث ہے۔ جناب الطاف حسین نے وزیر اعلیٰ سندھ سید قائم علی شاہ اور سندھ حکومت کے اعلیٰ حکام سے سوال کرتے ہوئے کہا کہ شہریوں کو جان و مال کا تحفظ فراہم کرنا حکومت کی بنیادی ذمہ داری ہے لیکن امن عامہ کے نام پر کروڑوں روپے خرچ کرنے کے باوجود شہریوں کو جان و مال کا تحفظ فراہم کیوں نہیں کیا جا رہا ہے؟ جناب الطاف حسین نے حکومت سے مطالبہ کیا کہ جمشید روڈ پر دکان پر دہشت گردوں کو فائرنگ کیا جائے، شہریوں کو دہشت گردی کا نشانہ بنانے والے جرائم پیشہ عناصر کے خلاف سخت کارروائی کی جائے اور شہریوں کو جان و مال کا تحفظ فراہم کیا جائے۔

اٹلی کے سفیر کی نائن زیرو عزیز آباد میں ایم کیو ایم کی رابطہ کمیٹی کے اراکین سے ملاقات

ملاقات میں ملکی سیاسی، سماجی اور اقتصادی صورتحال سمیت باہمی دلچسپی کے دیگر امور پر تفصیلی تبادلہ خیال کیا گیا

اٹلی کے سفیر نے ایم کیو ایم کے رہنماؤں سے پانی و بجلی کے منصوبوں میں پاکستان کو مدد اور تعاون فراہم کرنے کی خواہش کا اظہار کیا

کراچی:۔۔۔ 26 مئی، 2012ء

اٹلی کے سفیر (Mr. Vincenzo Prati) نے ہفتہ کے روز ایم کیو ایم کے قائد جناب الطاف حسین کی رہائش گاہ المعروف نائن زیرو عزیز آباد کا دورہ کیا اور رابطہ کمیٹی کی ڈپٹی کنو نر مہتر مہ نسرین جلیل سے الوداعی ملاقات کی۔ اس موقع پر کراچی میں متعین اٹلی کے قونصل جنرل (Mr Roberto Franceschinis) اور فرسٹ سیکرٹری اکنائکس اینڈ کمرشل آفسر (Dr Federico Bianchi) بھی اگلے ہمراہ تھے۔ اس موقع پر ایم کیو ایم رابطہ کمیٹی کے اراکین سلیم شہزاد، کنور خالد یونس اور حق پرست صوبائی وزیر خالد بن

ولایت بھی موجود تھے۔ ملاقات میں ملکی کی سیاسی، سماجی اور اقتصادی صورتحال سمیت باہمی دلچسپی کے دیگر امور پر تفصیلی تبادلہ خیال کیا گیا۔ ملاقات ایک گھنٹہ تک جاری رہی جس میں اٹلی کے سفیر نے ایم کیو ایم کے رہنماؤں سے پانی و بجلی کے منصوبوں میں پاکستان کو مدد اور تعاون فراہم کرنے کی خواہش کا اظہار کرتے ہوئے کہا کہ اٹلی کے وزیر اعظم Mr (Carlo Ponti) ماہر اکنامسٹ ہیں جنہوں نے اپنی انتھک کوششوں سے اٹلی کو یورپ میں پائے جانے والے موجودہ معاشی مسائل سے نکالا ہے۔ اٹلی کے سفیر نے پاکستان کی معاشی و اقتصادی ترقی کیلئے ایم کیو ایم کے قائد جناب الطاف حسین کی کوششوں کو سراہتے ہوئے انہیں خراج تحسین پیش کیا۔ قبل ازیں اٹلی کے سفیر جب نائن زیرو پینچے تو ایم کیو ایم کی رابطہ کمیٹی کے اراکین نے انکا استقبال کیا اور انہیں خوش آمدید کہا۔ بعد ازاں رابطہ کمیٹی کی ڈپٹی کنونر محترمہ نسیرین جلیل و اراکین رابطہ کمیٹی نے اٹلی کے سفیر کو ایم کیو ایم کے قائد جناب الطاف حسین کی تنظیمی جدوجہد پر مبنی (Pictorial Biography) کتاب پیش کی۔

جمشید روڈ پرواقعہ شاپ پر جرائم پیشہ عناصر کا دستی بم سے حملہ شہر کی کاروباری، صنعتی اور اقتصادی ترقی پر حملہ ہے، رابطہ کمیٹی تحفظ کے ذمہ دار قانون نافذ کرنے والے ادارے جرائم پیشہ عناصر کے سامنے بے بس دکھائی دیتے ہیں جرائم پیشہ عناصر دراصل تاجروں اور عوام کو خوف و ہراس میں مبتلا کر کے اپنی مذموم سرگرمیوں کو مزید فروغ دینا چاہتے ہیں سنگین صورتحال کے باوجود متعلقہ اداروں کی جانب سے اپنی ذمہ داریوں سے مسلسل چشم پوشی کا عمل کیا جا رہا ہے فٹ شاپ پر دستی بم سے حملہ کر کے متعدد افراد کو زخمی کرنے کے واقعہ پر اظہار مذمت کراچی:۔۔۔ 26 مئی 2012ء

متحدہ قومی موومنٹ کی رابطہ کمیٹی نے جمشید روڈ پرواقعہ شاپ پر جرائم پیشہ عناصر کے دستی بم سے حملے کی سخت ترین الفاظ میں مذمت کی ہے اور دستی بم حملے کو کھلی دہشت گردی اور شہر کی کاروباری، صنعتی اور اقتصادی ترقی پر حملہ قرار دیا ہے۔ ایک بیان میں رابطہ کمیٹی نے کہا کہ جرائم پیشہ عناصر کی جانب سے فٹ شاپ پر دستی بم کے حملہ سے صاف ظاہر ہوتا ہے کہ عوام اور بالخصوص کاروباری افراد کو شہر میں سرگرم بھتہ مافیا اور سماج دشمن عناصر کے رحم و کرم پر چھوڑ دیا گیا ہے اور عوام کے تحفظ کے ذمہ دار قانون نافذ کرنے والے ادارے بھی ان جرائم پیشہ عناصر کے سامنے بے بس دکھائی دیتے ہیں جس کی جتنی بھی مذمت کی جائے وہ کم ہے۔ رابطہ کمیٹی نے کہا کہ جرائم پیشہ عناصر دراصل تاجروں اور عوام کو خوف و ہراس میں مبتلا کر کے اپنی مذموم سرگرمیوں کو مزید فروغ دینا چاہتے ہیں تاہم اس سنگین صورتحال کے باوجود متعلقہ اداروں کی جانب سے اپنی ذمہ داریوں سے مسلسل چشم پوشی کا عمل کیا جا رہا ہے جس کے باعث عوام اور تاجر عدم تحفظ کا شکار ہو کر رہ گئے ہیں۔ رابطہ کمیٹی نے کہا کہ شہر کراچی ملک کی معاشی، صنعتی اور اقتصادی ترقی کا محور ہے اور یہاں جرائم پیشہ دہشت گردوں کی کھلی غنڈہ گردی، دہشت گردی، قتل و غارتگری، دستی بموں سے حملے اور فائرنگ کر کے خوف و ہراس پھیلانے کے واقعات نہ صرف ارباب اقتدار و اختیار بلکہ ہر محب وطن شہری اور قانون و انصاف پسند عوام کیلئے لمحہ فکریہ ہے۔ رابطہ کمیٹی نے وزیر اعلیٰ سندھ سید قائم علی شاہ سے مطالبہ کیا کہ جمشید روڈ پرواقعہ شاپ پر جرائم پیشہ عناصر کے دستی بم کے حملے اور اس میں متعدد افراد کے زخمی ہونے کا سختی سے نوٹس لیا جائے، اس میں ملوث جرائم پیشہ عناصر کو فی الفور گرفتار کر کے عوام اور تاجروں کو جان و مال کا تحفظ فی الفور فراہم کیا جائے۔

ایم کیو ایم کے زیر اہتمام پریس کانفرنس برائے "Shadow Budget 2012-13" اتوار کو

میرٹ ہوٹل اسلام آباد میں منعقد ہوگی

کراچی:۔۔۔ 25 مئی، 2012ء

متحدہ قومی موومنٹ کے قائد جناب الطاف حسین کے اقتصادی وژن کے مطابق ایم کیو ایم کے زیر اہتمام پریس کانفرنس برائے "Shadow Budget 2012-13" مورخہ 27 مئی 2012ء بروز اتوار شام 3:30 بجے بمقام (Marquee Hall) میرٹ ہوٹل اسلام آباد میں منعقد ہوگی۔ جس میں ایم کیو ایم کی رابطہ کمیٹی کے ڈپٹی کنوینر قومی اسمبلی میں ایم کیو ایم کے پارلیمانی لیڈر ڈاکٹر فاروق ستار سمیت حق پرست ارکان اسمبلی ملک کی اقتصادی ترقی کیلئے ایم کیو ایم کی جانب سے "Shadow Budget" پیش کریں گے۔

ایم کیو ایم سندھ کی تقسیم نہیں چاہتی، سندھ کی وحدت اور مختلف قومیتوں کے درمیان ہم آہنگی کیلئے مثبت کردار ادا کرتے رہیں گے، سلیم شہزاد ایم کیو ایم کے نسبتے کارکنان نے سرفروشی کی نئی داستان رقم کرتے ہوئے تحریک سے عشق کی ایک نئی مثال قائم کی، جاوید کاظمی

ٹنڈوالہ یار کے بندھن ہال میں منعقدہ کارکنان کے بڑے اجتماع سے خطاب

ٹنڈوالہ یار:۔۔۔۔۔ 26 مئی، 2012ء

متحدہ قومی موومنٹ کی رابطہ کمیٹی کے رکن سلیم شہزاد نے کہا ہے کہ ایم کیو ایم سندھ کی تقسیم نہیں چاہتی اور سندھ کی وحدت اور یہاں بسنے والی مختلف قومیتوں کے درمیان ہم آہنگی کے فروغ کیلئے اپنا مثبت اور عملی کردار ادا کرتی رہے گی۔ ان خیالات کا اظہار انہوں نے ٹنڈوالہ یار کے بندھن ہال میں منعقدہ کارکنان کے بڑے اجتماع سے خطاب کرتے ہوئے کیا۔ اس موقع پر ارکان رابطہ کمیٹی شاہ علی، جاوید کاظمی، سندھ تنظیمی کمیٹی کے انچارج عمر قریشی، ارکان ظفر خان، عبدالخالق چانڈیو، صوبائی وزیر بیر احمد خان، زوئل انچارج سید محمد علی شاہ و اراکین زوئل کمیٹی بھی موجود تھے۔ اجتماع سے خطاب کرتے ہوئے سلیم شہزاد نے کہا کہ متحدہ قومی موومنٹ فرسودہ وڈیرانہ اور جاگیردارانہ نظام کے خلاف جدوجہد کر رہی ہے اس نظام کے خلاف آواز بلند کرنے کی پاداش میں ایم کیو ایم کے خلاف مختلف اقسام کے منفی پروپیگنڈے کئے گئے اور اس کے ہزاروں کارکنان کو شہید کر دیا گیا۔ انہوں نے کہا کہ سندھ دھرتی میں امن و امان کے قیام کے لئے متحدہ قومی موومنٹ پہلے بھی قربانیاں دیتی رہی ہے اور آئندہ بھی ہر طرح ہر قربانی دینے کے لئے تیار ہے، سندھ کا امن و سکون تباہ کرنے والوں کو یہ بات ذہن نشین کر لینی چاہئے کہ ہم نہ کسی کو اپنا غلام بنانا چاہتے ہیں اور نہ کسی کی غلامی کرنے کو تیار ہیں، ہم سندھ دھرتی کے بیٹے ہیں اور سندھ دھرتی پر ہمارا بھی اتنا ہی حق ہے جتنا کسی دوسری جماعت سے تعلق رکھنے والے فرد کا ہے۔ انہوں نے کارکنان پر زور دیتے ہوئے کہا کہ تمام کارکنان علم کے حصول کے لئے اپنا وقت صرف کریں، اپنے اساتذہ، والدین، پڑوسیوں اور دیگر عزیز واقارب کی عزت کریں، پان، سگریٹ، گڑکا اور دیگر اقسام کی نشہ آور اشیاء سے دور رہیں اور اپنی تمام تر صلاحیتیں ملک کو ترقی کی راہوں پر گامزن کرنے کے لئے استعمال کریں۔ اس سے قبل رکن رابطہ کمیٹی جاوید کاظمی نے کارکنان سے گفتگو کرتے ہوئے کہا کہ انسانی عقل جہاں ختم ہوتی ہے وہیں سے عشق شروع ہوتا ہے اور عشق کے جذبے سے سرشار افراد کے سامنے بڑی سے بڑی قوتیں بھی ہار مان لیتی ہیں۔ 19 جون 1992ء کے ریاستی آپریشن کے دوران ایک جانب ظلم اور جبر تھا جبکہ دوسری جانب عشق کے جذبے سے سرشار ایم کیو ایم کے نسبتے کارکنان تھے جنہوں نے سرفروشی کی ایک نئی داستان رقم کرتے ہوئے تحریک سے عشق کی ایک نئی مثال قائم کی۔ سندھ تنظیمی کمیٹی کے انچارج عمر قریشی نے کارکنان سے گفتگو کرتے ہوئے کہا کہ کوئی بھی تحریک اس وقت تک کامیابی کی منازل طے نہیں کر سکتی جب تک کہ اس تحریک کے کارکنان اپنی ذاتی خواہشات کو ایک طرف رکھ کر تحریکی ہدایات پر عمل درآمد کو اپنی جدوجہد کا مقصد نہ بنالیں۔ زوئل انچارج سید محمد علی شاہ نے حاضرین سے گفتگو کرتے ہوئے کہا کہ انقلابی تحریکوں پر کڑے وقت آتے رہتے ہیں، تحریکی مشن و مقصد پر کسی قسم کا سمجھوتہ نہ کرنے والے کارکنان کسی بھی تحریک کے لئے اثاثے کی مانند ہوتے ہیں لہذا تمام کارکنان قائد تحریک الطاف حسین کے طرز زندگی اور فکرو فلسفے سے رہنمائی حاصل کریں اور دوسروں کے لئے قربانی کے جذبے کو اپنے اندر بیدار رکھیں۔

سانحہ پکا قلعہ حیدرآباد کی 22 ویں برسی کراچی سمیت ملک بھر میں منائی جائے گی

قرآن خوانی و فاتحہ خوانی کا مرکزی اجتماع لال قلعہ گروانڈ عزیز آباد کراچی میں منعقد ہوگا

اجتماعات میں ایم کیو ایم کی رابطہ کمیٹی کے اراکین، حق پرست سینیٹرز، وزراء، ارکان قومی و صوبائی اسمبلی،

نائن زیرو پر خدمات انجام دینے والے ایم کیو ایم کے مختلف شعبہ جات کے ارکان کے علاوہ ایم کیو ایم کے علاقائی سیکٹرو یونٹوں کے

ذمہ داران، کارکنان اور ہمدردوں سمیت شہداء کے عزیز واقارب شرکت کریں گے

کراچی:۔۔۔۔۔ 26 مئی، 2012ء

متحدہ قومی موومنٹ کے تحت سانحہ پکا قلعہ حیدرآباد کے شہداء کی 22 ویں برسی کل بروز اتوار کو عقیدت و احترام سے منائی جائے گی اور اس سلسلے میں کراچی سمیت ملک میں شہداء کے ایصال ثواب کیلئے بعد نماز ظہر تا عصر قرآن خوانی و فاتحہ خوانی کے اجتماعات منعقد کئے جائیں گے۔ قرآن خوانی و فاتحہ خوانی کا مرکزی اجتماع لال قلعہ گروانڈ عزیز آباد کراچی میں منعقد ہوگا۔ اجتماعات میں ایم کیو ایم کی رابطہ کمیٹی کے اراکین، حق پرست سینیٹرز، وزراء، ارکان قومی و صوبائی اسمبلی، نائن زیرو پر خدمات انجام دینے والے ایم کیو ایم کے مختلف شعبہ جات کے ارکان کے علاوہ ایم کیو ایم کے علاقائی سیکٹرو یونٹوں کے ذمہ داران، کارکنان اور ہمدردوں سمیت شہداء کے عزیز واقارب بڑی تعداد میں شرکت کریں گے۔ واضح رہے کہ آج سے 22 سال قبل حیدرآباد کے پکا قلعہ میں دہشت گردوں نے دن دھاڑے ایم کیو ایم کے ذمہ داران و کارکنان اور ہمدردوں کو اندھا دھند فائرنگ کر کے بے دردی سے شہید کر دیا تھا تا حال اس واقعہ کی اب تک تحقیقاتی رپورٹ عوام کے سامنے نہیں لائی گئی ہیں اور اس میں ملوث دہشت گردوں کو گرفتار نہیں کیا جاسکا ہے۔

متحدہ قومی موومنٹ انقلابی جماعت ہے، الطاف حسین جیسے عظیم لیڈر کی ملک کو اشد ضرورت ہے، ایم کیو ایم حیدرآباد

حیدرآباد۔۔۔ 26 مئی 2012ء

ایم کیو ایم حیدرآباد زون کے زونل انچارج محمد شریف وارا کین زونل کمیٹی نے کہا ہے کہ قائد تحریک الطاف حسین ملک کے واحد لیڈر ہے جو اپنی ذات اور خاندان کیلئے کچھ نہیں چاہتے، بلکہ صرف 98% فیصد غریب متوسط طبقے کے لوگوں کے جائز حقوق چاہتے ہیں۔ اپنے مشترکہ بیان میں انہوں نے کہا کہ ایم کیو ایم ملک کے مظلوم عوام کی انقلابی جماعت ہے اور قائد تحریک الطاف حسین جیسے عظیم لیڈر کی ملک کو اشد ضرورت ہے، جو 98% فیصد غریب متوسط طبقے کے ایماندار پڑھے لکھے باصلاحیت لوگوں کو ایوانوں میں بھیج کر انقلابی بنیادوں پر مسائل کو ترقیبی بنیادوں پر حل کرنا چاہتے ہیں تاکہ ہمارا ملک دوسرے ملکوں کی طرح ترقی یافتہ ملک بن سکے۔ انہوں نے کہا کہ قائد تحریک الطاف حسین ایم کیو ایم کے روز اول سے ملک میں رائج فرسودہ، جاگیردارانہ، وڈیرانہ نظام کے خاتمہ کیلئے عملی طور پر جدوجہد کر رہے ہیں یہی وجہ ہے کہ پچھلے ادوار میں بھی جاگیردارانہ، وڈیرانہ اور سرمایہ دارانہ سوچ کے حامل افراد ایم کیو ایم سے خوف زدہ رہے کہ اگر 98% فیصد غریب و مظلوم عوام کی نمائندہ حکومت بن گئی تو دو فیصد جاگیردارانہ، وڈیرانہ اور کرپٹ سیاستدانوں کا کیا بنے گا، اسی لئے ریاستی آپریشن کے ذریعے ایم کیو ایم کو ہر دور میں ختم کرنے کی کوشش کی گئی۔ انہوں نے کہا کہ ایم کیو ایم آج بھی غریب و متوسط طبقے کے مظلوم عوام کی حکومت کیلئے جدوجہد کر رہی ہے۔

حق پرست قیادت نے ملک میں کھیلوں کے فروغ کیلئے اہم کردار ادا کیا، محمد شریف

جناب الطاف حسین کے وژن کے مطابق نوجوان کھلاڑیوں کی مشکلات و مسائل کے حل کیلئے کوشاں ہیں، سہیل یوسف

حیدرآباد۔۔۔ 26 مئی 2012ء

متحدہ قومی موومنٹ حیدرآباد زون کے انچارج محمد شریف نے گزشتہ روز نیا زونل کمیٹی حیدرآباد میں 16 سال سے کم عمر نوجوانوں کے کرکٹ ٹورنامنٹ میں مین آف دی میچ اور مین آف دی ٹورنامنٹ حاصل کرنے والے نوجوان کھلاڑیوں کو قائد تحریک جناب الطاف حسین کی جانب سے کیش انعامات دیتے ہوئے اظہار خیال کرتے ہوئے کہا کہ جناب الطاف حسین کی تعلیمات پر عمل پیرا کرتے ہوئے حق پرست قیادت نے ملک بھر میں کھیلوں کے فروغ کیلئے ہمیشہ اہم کردار ادا کیا ہے۔ انہوں نے مزید کہا کہ متحدہ قومی موومنٹ نے ہمیشہ کھیلوں کے فروغ اور کھلاڑیوں کی حوصلہ افزائی کیلئے بھرپور کردار ادا کیا ہے، قائد تحریک جناب الطاف حسین ملک کے نوجوانوں کے بہتر مستقبل کیلئے عملی جدوجہد کر رہے ہیں اور دن دور نہیں جب اس ملک کے نوجوان کھیلوں کے بلکہ زندگی کے ہر میدان میں ملک کا نام روشن کریں گے۔ اس موقع پر حق پرست رکن سندھ اسمبلی سہیل یوسف نے کہا کہ حق پرست قیادت قائد تحریک الطاف حسین کے وژن کے مطابق نوجوانوں کھلاڑیوں کی مشکلات اور مسائل کے حل کیلئے ہر وقت کوشاں ہیں اور ملک کی مظلوم و محروم عوام قائد تحریک الطاف حسین کے چاہنے والوں میں شامل ہیں۔ انہوں نے کہا کہ غریب و متوسط طبقے کے مظلوم نوجوانوں کو مسائل کی کمی کے باعث وہ مقام حاصل نہیں کر پاتے جو ان کا حق ہے انہی مسائل کو مدنظر رکھتے ہوئے حق پرست قیادت نوجوانوں کو کھیل کے میدان میں کامیابی کے ساتھ ملک کا نام روشن کرتے ہوئے دیکھنا چاہتی ہے۔

ریلی منظم سازش کا حصہ تھی جس کا مقصد سندھ سے محبت کا اظہار نہیں بلکہ دراصل کراچی کو خون سے نہلانا تھا

ریلی کی آڑ میں خون کی ہولی کھیلنے والے دہشت گردوں کو گرفتار کر کے قراقرم سزا دی جائے، ملک وسیم کھوکھر

ایم کیو ایم لاہور زونل کمیٹی و ڈسٹرکٹ کمیٹی اور لاہور کے دیگر ذمہ داران کا واقعہ پر شدید اظہار مذمت

لاہور۔۔۔۔۔ 26 مئی 2012ء

ایم کیو ایم پنجاب ہاؤس لاہور میں زونل کمیٹی اور ڈسٹرکٹ کمیٹی کا مشترکہ اجلاس منعقد کیا گیا۔ اس موقع پر لاہور زون کے جوائنٹ انچارج ساجد عباس سبزواری، ڈاکٹر علی حسین، پروین اختر، زونل ممبر زہرا، شہیراز بیگ، رئیس احمد شاہ، مرزا جاوید اور ڈسٹرکٹ انچارج ارشد الحق چوہدری، جوائنٹ ڈسٹرکٹ انچارج ملک افضل اعوان، بشکور بٹ اور ڈسٹرکٹ ممبر منظور احمد موجود تھے۔ اس موقع پر ایم کیو ایم لاہور زون کے انچارج ملک وسیم کھوکھر نے ذمہ داران سے خطاب کرتے ہوئے کہا کہ ریلی ایک منظم سازش کا حصہ تھی جس کا مقصد سندھ سے محبت کا اظہار نہیں بلکہ دراصل سندھ کے درالحفاظہ کراچی کو خون سے نہلانا تھا۔ مسلح دہشت گردوں کی جانب سے ریلی کی آڑ میں خون کی ہولی کھیلنے پر شدید مذمت کرتے ہیں اور کراچی میں آگ اور خون کا بازار گرم کر کے سندھ سے محبت نہیں بلکہ سندھ سے کھلی دشمنی کی گئی ہے۔ مسلح دہشت گردی میں وہی لوگ شامل تھے جو گزشتہ دنوں راکٹ لانچروں، دستی بموں، اور دیگر ہتھیاروں سے پولیس سے برسر پیکار تھے۔ کراچی میں ریلی کی آڑ میں خون کی ہولی کھیلنے والے دہشت گردوں کو گرفتار کر کے قراقرم سزا دی جائے تاکہ آئندہ ایسے واقعات کا سدباب ہو سکے۔

میرپورخاص زون کے انچارج وارا کین زونل کمیٹی کا سندھ کے شہر قاضی احمد میں کوہاٹ جانیوالی بس پر فائرنگ کے واقعے میں شہید و زخمی ہونے والے افراد اور اہل خانہ سے اظہار افسوس، واقعہ کی مذمت

میرپورخاص ---- 26 مئی، 202ء

میرپورخاص کے زونل انچارج فرید احمد خان نے سندھ کے شہر قاضی احمد میں کوہاٹ جانیوالی بس پر فائرنگ کی شدید مذمت کرتے ہوئے کہا کہ ذاتی مفادات کی خاطر انسانی جانوں سے کھیلنا انتہائی شرمناک عمل ہے۔ انہوں نے اپنے ایک مذمتی بیان میں دہشت گردی کے اس شرمناک واقعہ میں شہید ہونے والے افراد کے لواحقین اور زخمی ہونے والے افراد کے ساتھ دلی افسوس اور رنج و غم کا اظہار کرتے ہوئے کہا کہ اس طرح کے واقعات کھلی دہشت گردی اور ظلم و بربریت کی بد نما مثال ہیں۔ انہوں نے میرپورخاص یونٹ 4/B سیکٹر B کے رہائشی تحریک کے ہمدرد لالہ عارف یوسف زئی کی دہشت گردی کے اس شرمناک واقعہ میں شہادت پر لواحقین سے دلی تعزیت کرتے ہوئے کہا کہ سازشی عناصر ایک مرتبہ پھر سندھ دھرتی کے عوام میں نفرت کی آگ بھڑکانا چاہتے ہیں اور اس طرح کے ظلم و بربریت کے واقعات کے بل بوتے پر سندھ میں امن و امان و بھائی چارہ کی فضاء کو ختم کر کے اپنے ناپاک منصوبوں کو پایا تکمیل تک پہنچانا چاہتے ہیں۔ لیکن اب سندھ دھرتی کے باسی اپنے دوست اور دشمنوں کو اچھی طرح پہچان چکے ہیں اور وہ اچھی طرح جانتے ہیں کہ جاگیر دار اور وڈیرے قیام پاکستان سے لیکر آج تک سندھ کے معصوم عوام کو لسانیت کی بنیاد پر دھوکا دے کر انہیں غلامی کی زندگی گزارنے پر مجبور کر رہے ہیں۔ جبکہ قائد تحریک جناب الطاف حسین کی جدوجہد کا مقصد ملک کے غریب ہاری و کسانوں کو ایوانوں میں پہنچا کر انہیں عزت اور وقار کی زندگی مہیا کرنا چاہتے ہیں۔

قاضی احمد میں کوہاٹ جانے والی بس پر فائرنگ کے نتیجے میں شہید ہونے والے تحریک کے ہمدرد یونٹ 4/B کے رہائشی لالہ عارف یوسف زئی کی شہادت پر میرپورخاص زونل کمیٹی کا گہرے دکھ اور دلی رنج و غم کا اظہار

میرپورخاص ---- 26 مئی، 202ء

متحدہ قومی موومنٹ میرپورخاص زون کے انچارج فرید احمد خان جو اینٹ انچارج وارا کین زونل کمیٹی، حق پرست رکن سندھ اسمبلی فہیم احمد الطافی نے قاضی احمد میں کوہاٹ جانے والی بس پر فائرنگ کے نتیجے میں شہید ہونے والے تحریک کے ہمدرد یونٹ 4/B کے رہائشی لالہ عارف یوسف زئی کی شہادت پر گہرے دکھ اور دلی رنج و غم کا اظہار کیا انہوں نے اپنے ایک تعزیتی بیان میں کہا کہ اللہ تعالیٰ مرحوم کو جنت الفردوس میں اعلیٰ مقام اور لواحقین کو صبر جمیل عطا فرمائے دریں اثناء مرحوم کی نماز جنازہ و تدفین میں زونل انچارج فرید احمد خان، زونل ممبران محمد عارف، شاہد عباسی، حق پرست MNA طیب حسین، حق پرست MPA فہیم احمد الطافی، سابقہ ناظمین، سیکٹرز انچارج وارا کین سیکٹر کمیٹی، یونٹ انچارج وارا کین یونٹ کمیٹی اور کارکنان سمیت مرحوم کے عزیز واقارب نے بڑی تعداد میں شرکت کی۔

ڈان اخبار کے نمائندے اور معروف سینئر صحافی قمر الدین کی والدہ کے انتقال پر ایم کیو ایم

میرپورخاص زونل کمیٹی کا اظہار افسوس، نماز جنازہ و تدفین میں شرکت

میرپورخاص ---- 26 مئی، 202ء

متحدہ قومی موومنٹ میرپورخاص زون کے انچارج فرید احمد خان جو اینٹ انچارج وارا کین زونل کمیٹی، حق پرست رکن سندھ اسمبلی فہیم احمد الطافی نے ڈان اخبار کے نمائندے اور معروف سینئر صحافی قمر الدین کی والدہ کے انتقال پر گہرے دکھ اور دلی رنج و غم کا اظہار کیا انہوں نے اپنے ایک تعزیتی بیان میں کہا کہ اللہ تعالیٰ مرحومہ کو جنت الفردوس میں اعلیٰ مقام اور لواحقین کو صبر جمیل عطا فرمائے دریں اثناء مرحومہ کی نماز جنازہ و تدفین میں زونل انچارج فرید احمد خان، زونل ممبران محمد عارف، شاہد عباسی، حق پرست MPA فہیم احمد الطافی، سمیت مرحومہ کے عزیز واقارب نے بڑی تعداد میں شرکت کی۔

